


निर्णयहरू:-



१. श्री गृह मन्त्रालय, शान्ति सुरक्षा तथा अपराध नियन्त्रण शाखा, सिंहदरबार, काठमाडौंको च.नं. १५०२, मिति २०७९/१२/२२ को कोभिड-१९ संक्रमण नियन्त्रण विषयक पत्रको व्यहोरा बैठका जानकारी तथा छलफल भयो । सो सम्बन्धमा मकवानपुर जिल्लाभित्र कोभिड-१९ को संक्रमण रोकथाम तथा नियन्त्रणका सम्बन्धमा देहायअनुसार गर्ने, गराउने ।
 - क. जिल्लास्थित सबै सेवा प्रदायक सरकारी तथा निजी संघ संस्थाहरूले स्वास्थ्य कार्यालय, मकवानपुर तथा सम्बन्धित स्थानीय तहसँग आवश्यक समन्वय गरी आ-आफ्नो संस्थामा कार्यरत सबै कर्मचारीहरूलाई अनिवार्य रूपमा कोभिड-१९ विरुद्धको दोस्रो बुस्टर डोजको मात्रा लगाउने व्यवस्था मिलाउने ।
 - ख. जिल्लास्थित सबै सरकारी तथा निजी सेवा प्रदायक कार्यालयहरूले कार्यालय/संस्थामा सेवा लिन आउने सेवाग्राहीहरूलाई अनिवार्य मास्क तथा सेनिटाइजरको प्रयोग गर्न लगाउने, साथै कोभिड-१९ विरुद्धको दोस्रो बुस्टर डोजको मात्रा लगाए, नलगाएको सुनिश्चितता गर्ने ।
 - ग. जिल्लास्थित यातायात व्यवसायीहरूले सार्वजनिक यातायातका साधनहरूमा मास्क तथा सेनिटाइजरको प्रयोग गर्ने, गराउने ।
 - घ. व्यक्तिगत सरसफाई, एक अर्कामा भौतिक दूरी कायम राख्ने तथा बढी भिडभाड हुने स्थानहरूमा मास्क तथा सेनिटाइजरको प्रयोग गर्ने लगायत जनस्वास्थ्यका मापदण्डहरू पालना गर्ने, गराउने सम्बन्धी संदेशमूलक प्रचार सामग्रीहरू सबै स्थानीय तहहरू र स्वास्थ्यका कार्यालयले प्रचार प्रसार गर्ने व्यवस्था मिलाउने । साथै, प्रचार प्रसार कार्यमा उद्योग वाणिज्य संघ, मकवानपुर र नेपाल पत्रकार महासंघ, मकवानपुरले आवश्यक सहयोग गर्ने ।
 - ङ. छिमेकी राष्ट्र लगायत केही देशहरूमा कोभिड-१९ संक्रमणका नयाँ स्वरूप (भेरिएण्ट) देखापरेको र सो को जोखिम तथा असर नेपालमा पनि रहेको सन्दर्भमा सो को जोखिम न्यूनीकरणका लागि सबै स्थानीय तहहरू र हेटौडा अस्पतालले समयमै आवश्यक पूर्वतयारी गर्ने ।
 - च. कोभिड-१९ विरुद्धको दोस्रो बुस्टर डोजको मात्रा लगाउन सबै स्थानीय तहहरू तथा स्वास्थ्य कार्यालयले आह्वान गर्ने र सो को लागि स्वास्थ्य कार्यालय, मकवानपुरले आवश्यक मात्रामा बुस्टर डोजको व्यवस्था समेत गर्ने ।
 - छ. कोभिड-१९ को जोखिमलाई मध्यनजर गर्दै जिल्लाभित्र उपलब्ध स्वास्थ्य जनशक्ति, स्वास्थ्य सामग्रीहरू लगायत आवश्यक स्रोत साधनहरू एवं अपनाउनुपर्ने रणनीतिका विषयहरू समेटेर हेटौडा अस्पतालले स्वास्थ्य कार्यालय, मकवानपुरसँगको समन्वयमा योजना तयार गरी आगामी बैठकमा पेश गर्ने ।


राजेन्द्रदेव पाण्डे
प्रमुख जिल्ला अधिकारी